



नेपाल गजेट

भाग ४

नेपाल सरकारद्वारा प्रकाशित

खण्ड ७] काठमाडौं माघ ७ गते २०१४ साल [संख्या ४०

अर्थ (मालपोत) सचिवालयको विज्ञप्ति

१९६० सालको राजनीतिक केशमा सर्वस्व भै मदनछाल श्रेष्ठले बक्स पाएको कमलाक्षीको घर खरिद गर्न रजिष्ट्रेशन पास गरिदिनु भन्ने गरी पाउ, भन्ने बन्निप्रसाद ठाकुरका निवेदनबाट कारवाई भै २५ रोपनी २५ बिगाहाभन्दा बढी खरिद बिक्री गर्न र दान दातव्य गर्न नपाउने बेहोराको पेश हुन आएको बेहोरा र बिर्ता तथा बिर्तामा बनेका घर बास समेत बारे रु २०००।६।१३ को छाद्य भूमि व्यवस्था मन्त्रालयको विज्ञप्ति जारी भै प्रतिबन्ध छान्नेबमोजिम कानूनी रूप दिन मन्त्रि-मण्डलका निर्णयअनुसार कानून मन्त्रालयलाई आदेश भैरहेको र बिर्ता खारेज गर्ने मनसायले सो प्रतिबन्ध लागेकोमा अहिटे-सम्म बक्रीन नीति निर्णय नभै धेरै वर्षसम्म बिर्ता जग्गा बेच बिलनमा प्रतिबन्ध लागिरहँदा साधारण जनतालाई मर्का पर्ने हुन स्वाभाविकै भै बिर्ता खारेजी गर्ने नीतिवर्त सरकारी निर्णय नभएसम्मलाई मन्त्रालयको विशेष आदेशद्वारा रजिष्ट्रेशन पास गराउने प्रबन्ध भएमा जथाभावी बिर्ता जग्गा बेच

(७३)

बिखन हुन जपाउने समेत हुन जाने देखिएको बेहोराको निकाशा निमित्त प्रस्तावित हुन गएकोमा रोपनी चल्ती भएको इलाकामा २५ पच्चीस रोपनी र विगाहा चल्ती भएकोमा २५ पच्चीस बिगाहाभन्दा बढ्ता बिर्ता जग्गा खरिद बिक्री गर्न नपाउने गरी सरकारबाट प्रतिबन्ध लगाई राखेकोमा अब सो प्रतिबन्ध हटाइदिनू र सोही बेहोराको सूचना नेपाल गजेटमा छपाइदिनू भन्ने २०१४।६।१०।३ मा सरकारबाट निर्णय भै आएकोले सो भोजिम गर्न गराउन यो विज्ञप्ति प्रकाशित गरिएको छ।

आज्ञाले-

नीरराज,

सेक्रेटरी-अर्थ (मालपोत) सचिवालय

अर्थसचिवालयको सूचना

नेपाल राष्ट्र बैंकको भद्रपुर उपशाखाको क्यासियर भगतबहादुर शाहको अनुपस्थितिमा निजकै जिम्मेवारीमा निजको असिस्टेण्ट केशवप्रसाद शर्माले ०१।६।२३ देखि १०।८।०१४ सम्म र क्यासियर तोडा चल्तान गर्न बिराटनगर शाखा प्रस्थान गर्दा २०।८।०१४ देखि २२।८।०१४ तक निजै केशवप्रसादले का. मु. क्यासियरको कार्यभार सम्हालेकोले यो सूचना प्रकाशित गरिएको छ।

आज्ञाले-

नीरराज,

सेक्रेटरी-अर्थसचिवालय,

अर्थसचिवालयको सूचना

नेपाल राष्ट्र बैंकका काठमाडौं बैंकिंग आफिसका का. मु. सब एकाउन्टेन्ट मनोजकुमारको स्थानमा २०१।६।१५ गतेदेखि केन्द्रीय आफिसका हेड असिस्टेन्ट अच्युतप्रसाद पौडेलले का. मु. सब एकाउन्टेन्टको कार्यभार सम्हालेकोले यो सूचना प्रकाश गरिएको छ।

आज्ञाले-

नीरराज,

सेक्रेटरी-अर्थसचिवालय,

अथ (आय) सचिवालयको सूचना

टिकटमा मनोरञ्जन करको दर खुलाउने

मोफसलका सिनेमा हलवालाहरूले टिकट बिक्री गर्दा टिकट दर र मनोरञ्जन कर छुट्टाछुट्टै नदेखाई केवल पूरा टिकटको दर मात्र देखाउने गरेको बुझिएकोमा सिनेमा हलवालाहरूले बिक्री गर्ने टिकटमा टिकट दर र मनोरञ्जन कर छुट्टाछुट्टै देखाउन पर्ने औ मोफसलका सिनेमामा ५० प्रतिशत मनोरञ्जन कर घटेबमोजिम टिकटको पूरा मोलमा पनि कमी गर्ने समेत सरकारको निर्णय भै सम्बन्धित गोस्वाराछाई अधिन लेखी गएको हो । तर सो निर्णयबमोजिम कुनै कुनै सिनेमा हलहरूले नगरेको ती सिनेमाहरूको मास्केवारीबाट देखिएकोले २०१२।७।१७ का सरकारका निर्णयबमोजिम मोफसलमा सिनेमाको मनोरञ्जन कर ५० प्रतिशत घटी भएकोमा मनोरञ्जन कर सहितको टिकटको मोलमा मनोरञ्जन कर घटेबापत टिकटको मोल नघटाउने सिनेमा हलहरूबाट पूरै दरले मनोरञ्जन कर असुल गर्ने निर्णय भएकोले सम्बन्धित गोस्वाराहरू मोफसलका सिनेमा हलवालाहरू र सर्वसाधारणलाई सूचना दिइएको छ । सम्बन्धित गोस्वाराहरूलेले ०१२।७.१७ का सरकारका निर्णयबमोजिम मोफसलमा मनोरञ्जन कर आधा झर्फी भएकोमा टिकटको मोल नघटाएको मितिसम्म सम्बन्धित सिनेमा हलहरूबाट साविकबमोजिम पूरै दरले मनोरञ्जन कर असुल गर्नु होला र सिनेमा हलहरूले पनि यो सूचना प्रकाशित भएको ३५ दिनभित्र सम्बन्धित मालमा बक्यौता दाखिल गर्नु होला ।

आज्ञाले—

नीरराज,

सेक्रेटरी-अथ (आय) सचिवालय,

